



Malti Ieħor li Spikka

min-Nutar Dr. Mark A. Sammut LL.D., M.Jur. (Distinction)



Fostna ż-Żebbuġin kien jghix, hafna snin ilu, wiehed jismu Francesco Caruana Dingli. Kienu jsibuh bhala s-“Sur Ċikk”. Kien spizjar u jidher li kien mahbub bil-bosta mill-poplu tar-Rahal.

Qarib tas-Sur Ċikk kien Professur tal-Liġi li fl-1847 ghamel isem kbir mhux biss f’Malta iżda wkoll fl-Italja. Qieghed nghid għall-Professur Ferdinando Caruana Dingli (1797-1870) li f’dik is-sena li semmejna, l-1847, hareġ traduzzjoni mil-Latin għat-Taljan ta’ ktieb importanti hafna fil-qasam tal-liġi kriminali: il-*Iuris Criminalis Elementa* ta’ l-avukat u Professur Taljan Giovanni Carmignani.

Dan Carmignani (1768-1847) kien Professur tal-Liġi Kriminali fl-Università ta’ Pisa. Kien konsulent tal-Gvernijiet tal-Portugall, l-Istati Pontifiċi u t-Toskana għal dak li għandu x’jaqşam mal-Liġijiet Kriminali. Carmignani kiseb fama kbira minhabba x-xogħol tieghu mhux biss fuq il-liġi proprja, imma wkoll fuq il-filosofija tal-liġi kriminali. Huwa bena x-xogħol tieghu fuq dak tal-hassieb kbir l-iehor Cesare Beccaria, u kellu influwenza ta’ l-għaġeb fuq il-hassieba u l-avukati tas-seklu 19 fl-Italja.

L-aktar xogħol maghruf ta’ dan il-Professur brillanti kien il-*Iuris Criminalis Elementa*, ktieb irfinut u riċerka dwar il-liġi kriminali. Il-ktieb, li hareġ għall-ewwel darba fl-1808 u mbagħad reġa’ nhareġ f’edizzjoni ġdida b’aktar tagħrif fl-1831, Carmignani kien kitbu bil-Latin. U ma ried lil hadd jaqlibhulu għat-Taljan. Il-bijografu ta’ Carmignani, ċertu Pardini, jghid li Carmignani kien tal-fehma li jekk il-ktieb jinqaleb mil-Latin għat-Taljan kien se jitlef il-karattru tieghu.

B’danakollu, Caruana Dingli fit-3 ta’ Novembru ta’ l-1843 kiteb ittra lil Carmignani u webblu jagħtih il-permess jaqliblu l-ktieb mil-Latin għat-Taljan. Fit-22 ta’ l-istess xahar, il-Professur Taljan kiteb lill-Professur Malti u qallu hekk: “Kienu bosta minn dawn l-inhawi fit-Toskana li offrewli li jaqlibuli l-*Elementi*, imma hadd minnhom ma rebaħ il-fiduċja tieghi. L-ittra tieghek, li fiha jidher id-dehen ta’ min kitibha, ġaġhlietni nhares lejn il-proġett tieghek bhala wiehed mill-isbah waqtiet tal-hajja fqira ta’ l-istudju tieghi.” Fl-14 ta’ Mejju ta’ l-1846 reġa’ kkonfermalu l-permess tieghu u l-istess b’ittra ohra ta’ l-24 ta’ Ġunju ta’ dik l-istess sena.

Minn din il-korrispondenza bejn il-Professur Taljan u l-Professur Malti twieldet il-verżjoni Taljana tal-ktieb maghruf ta’ Carmignani, *Elementi del Diritto Criminale*. Il-ktieb intebagħ fit-Tipografia Anglo-Maltese, u hareġ f’żewġ volumi,



wiehed fl-1847 u l-iehor fl-1848. Il-ktieb intebagh aktar tard f'Milan, l-Italja, fil-*Biblioteca scelta del fóro criminale italiano*, minn Sanvito.

* * * * *

Fost l-istudenti ta' Carmignani kien hemm wiehed li sar l-aktar hassieb maghruf tas-seklu 19 fil-qasam tal-Liġi Kriminali: Francesco Carrara (1805-1888). Il-President Emeritu ta' Malta Guido De Marco jhobb isemmi lil Carrara fil-korsijiet li jaghti l-Università fil-Liġi Kriminali, u kulmin iggradwa fil-liġi kulmeta jisma' l-isem ta' Carrara bilfors jiftakar fil-lezzjonijiet tal-Professor De Marco u li ghal De Marco Carrara huwa awtorità importanti, il-fanal li jdawwallu triqtu, biex inghid hekk. Dan Carrara ma kienx jahmel wisq it-traduzzjonijiet mil-Latin ghat-Taljan, izda fil-każ ta' Caruana Dingli ghamel eċċezzjoni.

Insiru nafu biha minn ktieb li nħareġ fl-1897, jismu *Sommario della Storia della Legislazione in Malta*, ta' Paolo De Bono (mitbugħ fit-*Tipografia del Malta*, il-Belt). F'pagna 317 ta' dan il-ktieb, insibu kumment qasir li fih De Bono jghid li Carrara, li s-soltu ma kienx inizzel it-traduzzjonijiet mil-Latin, fahhar bil-bosta x-xogħol ta' Caruana Dingli. Ma sablux għajr difett wiehed biss, fil-§ 86, li aktar kien minhabba l-ambigwià tat-test Latin milli minhabba n-nuqqas ta' hila tat-traduttur.

Miċ-ċkejna Malta harġu nies ta' talenti tassew kbar.

Nota: Nixtieq niringrazzja lil Dr. Ray Mangion LL.D., D.Phil. (Oxon) għall-preċiżazzjonijiet li tani dwar il-Prof. Caruana Dingli. Dr. Mangion, fil-fehma tiegħi enċiklopedija ambulanti, huwa mizzewweġ lil wahda mill-aktar soprani bravi ta' Malta, Joan née Cassar, li hija Żebbuġija.